



പുതിയ വിദ്യാഭ്യാസ നയം ഡിസംബറോടെ : കേന്ദ്ര സഹമന്ത്രി ഡോ. സത്യ പാൽ സിംഗ്

Posted On: 23 OCT 2017 7:24PM by PIB Thiruvananthapuram



പുതിയ വിദ്യാഭ്യാസ നയം അന്തിമ ഘട്ടത്തിലാണെന്നും ഡിസംബറോടെ പ്രഖ്യാപിക്കുമെന്നും കേന്ദ്ര മാനവശേഷി വികസന സഹമന്ത്രി ഡോ. സത്യ പാൽ സിംഗ് പറഞ്ഞു. തിരുവനന്തപുരത്ത് ദേശീയ അക്കാദമിക് സമ്മേളനം ഉദ്ഘാടനം ചെയ്യവെ കൊളോണിയൽ മാനസികാവസ്ഥ പിന്തുടരുന്ന രാജ്യത്തെ വിദ്യാഭ്യാസ സമ്പ്രദായത്തിൽ ആവശ്യമായ ദിശാമാറ്റം ഉള്പെടെ വിഭാവനം ചെയ്യുന്നതാണ് പുതിയ നയമെന്ന് അദ്ദേഹം വ്യക്തമാക്കി. സ്വാതന്ത്ര്യത്തിന് ശേഷം അക്കാദമിക രംഗത്തെ ഒട്ടുമിക്കവരും, ഇന്ത്യന് സംസ്കാരത്തെ അപകീർത്തിപ്പെടുത്തിക്കൊണ്ട്, ബ്രിട്ടീഷ് പാശ്ചാത്യ പണ്ഡിതന്മാരുടെ കാല്പാടുകളാണ് നിർഭാഗ്യവശാൽ പിന്തുടർന്ന് പോരുന്നതെന്ന് ഇന്ത്യൻ ബുദ്ധിശക്തിയെ എങ്ങനെ ഇതിൽ നിന്ന് മുക്തമാക്കാം എന്നതാണ് രാജ്യത്തെ വിദ്യാഭ്യാസ സമ്പ്രദായം നേരിടുന്ന ഏറ്റവും വലിയ വെല്ലുവിളിയെന്ന് ചൂണ്ടിക്കാട്ടിയ ഡോ. സിംഗ്, ഇതിന്റെ ചുവട് പിടിച്ചായിരിക്കും പുതിയ വിദ്യാഭ്യാസ നയം രൂപീകരിക്കുകയെന്നും പറഞ്ഞു. ഓരോ അടുക്കടുകായി തലനാരിഴകേറി ചർച്ച ചെയ്ത രാജ്യത്തെ ആദ്യത്തെ വിദ്യാഭ്യാസ നയമായിരിക്കുമെന്ന് കേന്ദ്ര സഹമന്ത്രി ചൂണ്ടിക്കാട്ടി.

ഉന്നതവിദ്യാഭ്യാസത്തിനായി വിദേശ രാജ്യങ്ങളിലേക്കുള്ള വിദ്യാർത്ഥികളുടെ പലായനം തടയാൻ രാജ്യത്തെ ഉന്നത വിദ്യാഭ്യാസ സ്ഥാപനങ്ങളെ അന്താരാഷ്ട്ര നിലവാരമുള്ള മികവിന്റെ കേന്ദ്രങ്ങളാക്കി മാറ്റണമെന്ന് ഡോ. സത്യ പാൽ സിംഗ് ആവശ്യപ്പെട്ടു. അമേരിക്കൽ 86 % പേർക്കും, ജർമ്മനിയിൽ 80% പേർക്കും, ചൈനയിൽ 60% പേർക്കും ഉന്നതവിദ്യാഭ്യാസത്തിന് അവസരം ലഭിക്കുമ്പോൾ ഇന്ത്യയിൽ കേവലം 25.6% മാത്രമാണെന്ന് അദ്ദേഹം ചൂണ്ടിക്കാട്ടി. സമൂഹത്തിന്റെ എല്ലാ വിഭാഗത്തിലുപേക്ഷിതർക്കും താങ്ങാവുന്ന ചെലവിൽ ഉന്നത വിദ്യാഭ്യാസ രംഗം പ്രാപ്യമാക്കണമെന്നതാണ് ഗവൺമെന്റിന്റെ ലക്ഷ്യമെന്ന് കേന്ദ്ര സഹമന്ത്രി വ്യക്തമാക്കി.

വിദ്യാഭ്യാസ അവകാശ നിയമത്തിന് വേണ്ടത്ര കരുത്ത് പോരെന്ന് പറഞ്ഞ ഡോ. സിംഗ് നിയമത്തിൽ ഭേദഗതികൾ ആവശ്യമാണെന്ന് ചൂണ്ടിക്കാട്ടി. നിർബന്ധിത പ്രൈമറി വിദ്യാഭ്യാസം ഉറപ്പാക്കുമെന്ന് നിയമത്തിൽ പറയുന്നുണ്ടെങ്കിലും തങ്ങളുടെ കുട്ടികളെ രക്ഷകർത്താക്കൾ സ്കൂളിലേയ്ക്ക് അയയ്ക്കാതിരിക്കുന്നതിന് പരിഹാരമെന്താണെന്ന് അദ്ദേഹം ചോദിച്ചു. രാജ്യത്തെ പ്രാഥമിക വിദ്യാഭ്യാസ രംഗം മെച്ചപ്പെടുത്താൻ ഒട്ടേറെ നടപടികൾ കൈക്കൊള്ളേണ്ടതുണ്ടെന്നും ഡോ. സത്യ പാൽ സിംഗ് പറഞ്ഞു.

ശ്രീ. റിചാർഡ് ഹേ എം.പി., ഭാരതീയ വിദ്യാകേന്ദ്രം ഡയറക്ടർ ശ്രീ. പി. പരമേശ്വരൻ തുടങ്ങിയവർ സമ്മേളനത്തിൽ സംബന്ധിച്ചു.

(Release ID: 1506808) Visitor Counter : 5

Read this release in: English

